

سے معروف گفتگو تھی۔ جہاد یا سیف کی فضیلت اور مسائل افغانستان گفتگو کا موضوع تھا۔ کہ اچانک دو اور مہمان حاضر ہوئے۔ ایک نے دوسرے کا تعارف کرتے ہوئے عرض کیا۔

حضرت! یہ میرا ساتھی ہے ان کا اسم گرامی حمد اللہ ہے۔ یہ درس نظامی کا انتہی طالب علم ہے کافی دنوں سے جہاد میں مصروف ہے۔ روسی دشمن کے ہاتھوں گرفتار ہوا ہم سمجھے کہ شہید کر دیا ہو گا۔ مگر خدا کا فضل ہے کہ ان کے ہاتھوں سے زندہ بچ نکلا۔ تو ایران چلا گیا پھر وہاں سے اب پاکستان پہنچا۔ ان کی ڈارھی جو چھوٹی نظر آتی ہے یہ انہوں نے خود نہیں منڈائی بلکہ روسی دشمن کے سپاہیوں نے اسلام دشمنی کا مظاہرہ کرتے ہوئے ڈارھی جو اسلام کا شعار ہے وہ انہوں نے موڈ ڈالی۔

شیخ مدنی، لسان شیخ الہند تھے | ۳۱ اکتوبر ۱۹۸۴ء ارشاد فرمایا

شیخ مدنی نے حضرت شیخ الہند سے دورہ حدیث پڑھا اس سال آپ کے ساتھ مفتی کفایت اللہ وغیر بھی شریک دورہ تھے۔ استاد کے پڑھانے کے بعد آپ طلبہ کی جماعت کو استاد کا پڑھایا ہوا سبق جیب دو بار دہراتے تھے تو اپنے استاد کی کاپی اور ٹیپ ریکارڈ تھے یہی وجہ تھی کہ آپ کو آپ کے ہم جماعت طلبہ اور معاصر علماء لسان شیخ الہند کہتے تھے۔

اسلامی ریاست کے | ۷ اگست ۱۹۸۴ء

ملازم مجاہد ہیں | اینٹی جنس کا ایک افسر دفتر اہتمام میں حاضر خدمت ہوا۔ اور عرض کیا، حضرت آپ سے ملاقات کی غرض، سلام و مصافحہ اور دعا کی درخواست کرنا ہے۔

ارشاد فرمایا۔ انگریز کے دور حکومت میں جب ہم کسی مسلمان سرکاری افسر کو دیکھتے تو ہم اسے بری نظر سے دیکھتے کہ دیکھو! انگریز گورنمنٹ کی ملازمت کر رہا ہے۔ اب جب پاکستان بن گیا اور ایک اسلامی ریاست وجود میں آئی تو اب جو لوگ بھی حکومت کی ملازمت کرتے ہیں ہمیں دل و جان سے پیارے لگتے ہیں اور ان کے دیکھنے سے مستر ہوتی ہے اب ہم اسلامی ریاست کے ملازمین کو مجاہد تصور کرتے ہیں کیونکہ ملازمت کی شکل میں وہ ملک کی بقا و تحفظ اور استحکام کی خدمات انجام دے رہے ہیں۔

اللہ کے لئے کام کرنا | ارشاد فرمایا۔

مسجد نبوی کی تعمیر کے موقع پر خود حضور اقدس صلی اللہ علیہ وسلم بنفس نفیس اپنے رفقاء کے ساتھ شریک خدمت تھے۔ بھاری بھاری پتھر خود اپنے ہاتھوں سے اٹھاتے، کاندھے پر رکھتے اور مقام ضرورت پر پہنچاتے تھے۔ حضرت عباسؓ فرماتے، جیسے بھاری پتھر اٹھاؤ، نقصان پاؤ گے۔ گرو گے تو زخمی ہو جاؤ گے۔ آپ ارشاد فرماتے میں اللہ کے لئے کام کر رہا ہوں کسی سے مدد لینے کی ضرورت نہیں۔ اللہ کے لئے کام جس قدر بھی زیادہ ہو گا، خدا تعالیٰ

اسی قدر زیادہ خوش ہوگا، زیادہ اعانت فرماویں گے۔

علامہ انور شاہ، علامہ کوثری | علامہ کوثری کا تذکرہ چھپرہ، توارث و فرمایا۔
 مروجہ کوثری بہت بڑے محدث اور زاویرہ روزگار شخصیت تھے،
 دارالعلوم دیوبند بھی تشریف لائے تھے۔ جب واپس ہوئے تو فرمایا تھا۔ دیوبند میں حضرت انور شاہ کی صحبت سے
 بہت متاثر ہوا ہوں اگر علامہ انور شاہ کی ملاقات نہ ہوتی تو سمجھتا کہ ہندوستان دیکھا ہی نہیں۔

مولانا حسین احمد مدنی کے | ۱۰ دسمبر ۱۹۸۴ء۔ حضرت شیخ الحدیث دامت برکاتہم کی مجلس میں حاضر ہوا تو
 بعض سبق آموز واقعات | ارشاد فرما رہے تھے کہ:

حضرت شیخ مدنیؒ پر طلبہ، جان تک قربان کرتے تھے۔ آپ کی شخصیت میں غضب کی محبوبیت تھی طلبہ میں اور
 عامتہ الناس میں آپ کی جلالت و عظمت بھی عجیب تھی اور شفقت و محبت بھی عجیب تھی۔

حضرت شیخ مدنیؒ کی رات سفر میں جلسوں اور ریل میں گذرتی دن دارالحدیث میں حدیث رسول پڑھاتے گذرتا
 تھا۔ جب جلسہ ہوتا تو طلبہ نعرے لگاتے۔ ایک نعرہ یہ بھی لگایا جاتا کہ امیر الہند زندہ باد، مہاجر مدنی زندہ باد،
 رئیس المہاجرین زندہ باد۔ طلبہ کے ان نعروں سے وقت کے حکمرانوں اور گورنمنٹ انگریز کو تکلیف پہنچتی تھی۔
 اور طلبہ اسے خوب جوش سے بلند کرتے لیغیظ بہم الکفار۔
 ایک مرتبہ آپ دارالعلوم کی مسجد میں خطاب فرما رہے تھے۔

ارشاد فرمایا۔ کہ تم مجھے مہاجر مدنی، کے لقب سے یاد کرتے ہو، اور نعرے بھی لگاتے ہو۔ مگر یاد رہے کہ مہاجر کو
 اپنے اصل وطن آکر زیادہ سے زیادہ تین روز کے قیام کی اجازت ہے بلا ضرورت تین روز سے زیادہ نہیں ٹھہر سکتا
 ورنہ مہاجریت باقی نہیں رہتی۔ جب کہ میں عرصہ ہوا مدینہ منورہ سے ہندوستان آ گیا ہوں مہاجریت باقی نہیں رہی۔

فرمایا، ہمارے والد صاحب نے ہندوستان سے ہجرت کی تھی، میں اس وقت بچہ تھا اہل نیت سے نہ تھا والد
 کی تبع میں گیا تھا اصل مہاجر ہمارے والد صاحب ہیں۔ والد صاحب نے مرض و وفات میں ہم بیٹوں کو بلا کر وصیت
 فرمائی کہ دیکھو میرا تمہارے اوپر حق ہے اور میں تمہیں یہ وصیت کرتا ہوں کہ اس وقت تک آرام سے نہ بیٹھنا جب
 تک ہندوستان میں انگریز موجود ہے۔ والد صاحب نے جہاد کی تعلیم دی وہی لے کر ہندوستان آئے۔ اب وہی
 نصب العین ہے اور اب اس کے لئے ہندوستان میں کام کر رہے ہیں۔

باقی رہا میرے لئے آپ کا نعرہ امیر الہند، تو دیکھو! امیر وہ ہوتا ہے جو سونا چاندی، دولت و سرمایہ کا مالک ہو
 میرے پاس کوئی دولت ہے کہ آپ مجھے امیر الہند کہتے ہیں۔

شیخ مدنیؒ کا عام معمول یہ تھا کہ آپ کے پاس جو تحائف اور ہدایا آتے تھے آپ کا ایک خادم تھا قاری صاحب

اس نے اپنی ساری زندگی حضرت مدنیؒ کی خدمت کے لئے وقف کر رکھی تھی۔ آپ وہ ہدایا اور تحائف اس کے حوالے کر دیتے وہ سب کا رویا چلاتا تھا۔ شیخ مدنی نے تصدق کیا تھا کہ جب تک ہندوستان میں انگریز کی حکومت ہے گی گھر کے لئے زمین نہیں خریدوں گا۔ فرمایا کرتے ہیں ہندوستان میں ایک ایک زمین کا بھی مالک نہیں تو آپ مجھے کیسے امیر الہند کہتے ہیں۔

کوچہ محبوب سے نسبتوں کی قدریں | یہ گفتگو جاری تھی کہ دارالعلوم کے ایک قدیم فاضل مولانا نصر اللہ صاحب ترکستانی ایک سفید ریش بزرگ کے ہمراہ حاضر مجلس ہوئے۔ جہان کا تعارف کرایا کہ حضرت یہ مہمان حضور اقدس صلی اللہ علیہ وسلم کے مبارک شہر مدینہ منورہ سے آیا ہے۔ حضرت شیخ الحدیث مدظلہ نے اس کے ہاتھوں کو بوسہ دینا چاہا۔ مگر انہوں نے ہاتھ کھینچ لئے تو شیخ الحدیث نے ان کی پیشانی کو بوسہ دیا۔ اور فرمایا یہ کس قدر مبارک چہرہ ہے کس قدر مبارک آنکھیں ہیں، کس قدر مبارک پیشانی ہے کہ وہاں کی مبارک زمین پر خدا کے حضور سجدہ ریز ہوتی رہیں اور اس پر مدینہ منورہ کے انوار و برکات اور تجلیات برستے رہے۔

ارشاد فرمایا، حضرت حاجی صاحب کے پاس جب مدینہ منورہ سے رومال اور دیگر تحائف پیش کئے جاتے تو آپ ان کو سر آنکھوں پر رکھ کر بوسہ دیتے، اور احترام میں نچھاور ہوتے۔ کسی نے پوچھا یہ کیوں؟ یہ سامان تو فرانس اور جاپان میں تیار ہو کر مدینہ میں پہنچے آیا ہے۔

حضرت حاجی صاحب فرمایا کرتے کہ سامان فرانس میں بنتا ہے مگر مدینہ منورہ کی ہوا تو اسے بھلی ہے۔ کوچہ لیبلی کے کتوں سے مجنوں کو محبت، تھقی وہاں سے آتے ہوئے کتوں کو پکڑتے اور بوسہ دیتے۔ کسی نے کہا مجنوں یہ کیا کرتے ہو کہنے لگے، میں جانتا ہوں کتنا جس ہے لیکن اسے کوچہ لیبلی کی ہوا لگی ہے ایک گونہ لیبلی سے اسے نسبت ہو گئی ہے میرا بوسہ اس نسبت کی وجہ سے ہے۔

زبان کھلنے کا وظیفہ | ۹ جنوری ۱۹۸۵ء - ارشاد فرمایا۔

اپکے چھوٹے بچے مخمقاًم کا کیا حال ہے، عرض کیا حضرت! دو سال سے زائد ہونے کو ہے اور خوب سمجھ دار ہو گیا ہے لیکن ابھی تک بات نہیں کر سکتا۔ زبان نہیں کھلی۔ جب کہ اس کے ہم عمر بچے کھل کر باتیں کرتے ہیں۔ فرمایا، زبان کھولنا اور بند کرنا، یہ سب اللہ کی قدرت میں ہے۔

شیرینی لے کر ۴۱ مرتبہ رب اشوح لی صدری ویستر لی امری واصل عقدة من لسانی یفقہوا قونی پڑھیں اور شیرینی پر دم کر کے بچے کی زبان کے نیچے رکھ دیا کریں۔ ۴۱ روز تک۔ عمل کریں۔ اللہ پاک اپنے کلام پاک کی برکت سے زبان کھول دے گا۔

زبان پر جاری ہونے والا سب سے پہلا اور آخری کلمہ | اسی مجلس میں یہ بھی ارشاد فرمایا۔

تم خود ما شاء اللہ سمجھو دار ہو۔ بچے کی والدہ سے بھی کہہ دو کہ بچے کو اللہ اللہ سمجھائیں سب سے پہلا کلمہ جو اس کی زبان سے صحیح ادا ہو وہ اللہ ہی کا نام ہو۔

جب زبان پر جاری ہونے والا پہلا کلمہ اللہ کا نام ہو اور مرتے وقت زندگی کا سب سے آخری کلمہ بھی اللہ کا نام لینے کی سعادت میسر ہو جائے تو پھر وسط میں اگر ہزار سال عمر ہو تو اللہ پاک اس کے تمام گناہ معاف فرما دیتے ہیں۔ کیونکہ معصیت اور گناہ کے ہزار سال محصور بنی الحاضرین ہو جاتے ہیں۔ جیسا کہ احادیث میں بھی آیا ہے۔ سن کان آخر کلامہ لا الہ الا اللہ دخل الجنة۔ اس لئے احادیث میں خاتمہ بالخیر کی دعا کرتے رہنے کی بہت تاکید آئی ہے۔

مرض الموت میں ذکر الہی کی تلقین

ارشاد فرمایا۔ مگر یاد رہے کہ مرض الموت کی حالت میں اولاً کلمہ شہادت کی تلقین کی جاتی رہے اگر اس کی ادائیگی شاق ہو تو کلمہ توحید اور اگر یہ بھی شاق ہو جائے تو الا اللہ اور اگر اس کی ادائیگی بھی شاق ہو تو مریض کے سامنے صرف اللہ کا نام لیا جاتا رہے۔ مریض کو سختی سے کلمہ کی تلقین نہ کی جائے۔ اور نہ اسے زبانی یہ کہا جائے کہ اللہ کا نام لو۔ بلکہ اس کے سامنے نرم لہجہ میں محبت کے ساتھ اللہ کا نام لیا جاتا رہے۔

غالباً حضرت مالک بن دینار مرض الموت میں تھے کہ بعض شاگردوں نے ان کے سامنے اونچی آواز سے کلمہ پڑھنا شروع کیا تو حضرت مالک بن دینار نے ایک بار کلمہ پڑھ کر سکوت اختیار کر لیا۔ بعض حاضرین کلمے کے بار بار پڑھنے پر اصرار کرنے لگے کہ مسلسل کلمہ پڑھتے رہتے۔ حضرت مالک بن دینار نے فرمایا کہ میں نے ایک بار اونچی آواز سے کلمہ پڑھ لیا ہے اس میں صادق ہوں دوبارہ تلقین کی ضرورت نہیں۔ دیکھئے! حضرت مالک بن دینار نے رخصت ہوتے ہوئے بھی حضور اقدس صلی اللہ علیہ وسلم کی تعلیمات پر کار بند رہنے کی تلقین کی۔ حاضرین کو گویا ایک گزہ تلقین عند مرض الموت کے سنت طریقہ کا سبق پڑھایا۔

مرض الموت کی حالت میں نکلنے والے ارشاد فرمایا کہ فقہاء عظام نے لکھا ہے کہ نزع کی حالت میں اگر انسان سے غیر شرعی کلمات کا اعتبار نہیں | ناشائستہ یا غیر شرعی کلمات انسان کے منہ سے نکلے تو ان کا اعتبار نہیں کرنا چاہئے۔ کیونکہ بعض اوقات نا سمجھی اور کم فہمی اور نزع کی تکلیف اور کرب و الم کی وجہ سے ناشائستہ کلمات بھی انسان کی زبان پر آ جلتے ہیں اور بعض اوقات وہ ایک دوسرے عالم کے کلمات ہوتے ہیں جن پر عالم دنیا میں حکم نہیں لگایا جاسکتا۔

ایک مرتبہ ایک اللہ والے مرض الموت میں تھے انہیں کلمہ کی تلقین کی گئی۔ اور پھر اس پر اصرار کیا جانے لگا مگر اس خدا کے نیک بندے نے کلمہ پڑھنے سے انکار کر دیا۔ حاضرین و متعلقین اس کے انکار پر پریشان ہو گئے کہ اچانک خدا تعالیٰ کے فضل سے وہ اللہ والے ہوش میں آ گئے۔ آنکھیں کھلیں تو حاضرین نے پوچھا۔ حضرت کیا ہو گیا تھا

آپ تو کلمہ پڑھنے سے بھی انکار کر رہے تھے۔
 فرمایا، نہیں، مجھے تو کلمہ پڑھنے کی کسی نے تلقین ہی نہیں کی انکار کیسے؟ دراصل میرا انکار شیطانی کلمہ
 پڑھنے سے تھا کہ شیطان نے مجھے کلمہ شکر کہلانے کی ترغیب دی۔ اور اصرار کیا تو میں نے شدت سے انکار کر
 دیا یہی وجہ ہے کہ فقہانے حالت نزع کے کلمات اور واقعات کا کوئی اعتبار نہیں کیا۔

حالت نزع میں | ارشاد فرمایا۔

شیطان کا حملہ کہ عوام میں یہ بھی مشہور ہے کہ حالت نزع میں مبتلا شخص جب پانی طلب کرتا ہے
 تو حاضرین پانی نہیں دیتے اور کہتے ہیں کہ مزید پانی مانگتا جائے گا اور پیتا جائے گا تو نقصان ہوگا۔ مگر یہ کوئی شرعی
 مسئلہ نہیں۔ دراصل وفات کے وقت موت کی حرارت زیادہ تیز ہو جاتی ہے جس سے شدت کی پیاس لگتی ہے
 اس وقت بھی شیطان حملہ آور ہوتا ہے۔ کہ ٹھنڈا پانی گلاس میں لے کر غیر مرئی عن الحاضرین کے طریقہ سے مرنے
 والے کو اس کے پینے کی ترغیب اور اصرار کرتا ہے تاکہ کسی نہ کسی طریقہ سے کفر کا کلمہ کہلانے میں کامیابی ہو سکے۔
 اس لئے متعلقین اور اقرار بار کو مرض الوفا میں مرین کو پانی پلانا چاہئے۔ یا اس کے منہ میں گھونٹ گھونٹ
 پانی ٹپکانا چاہئے۔ تاکہ اس کی طبعی پیاس بجھتی رہے اور شیطان کے چنگل سے محفوظ رہے۔

پشاور اور کوٹلہ میں دفاتر کے لئے جگہ کی ضرورت




نیوی میں بھرتی کے دفاتر قائم کرنے کے لئے پشاور اور کوٹلہ میں جگہیں
 درکار ہیں۔ جگہ کا کورڈ ایریا اور زیادہ سے زیادہ کرایہ ذیل کے جدول کے مطابق
 ہوگا۔ دو سال کا کرایہ ایڈوانس بھی دیا جاسکتا ہے۔

زیادہ سے زیادہ کرایہ	کورڈ ایریا اسکوائر فٹ
۲۰۰۰ روپے	۱۶۰۰ — ۱۴۰۰
۲۹۰۰ روپے	۲۱۸۰ — ۱۸۰۰
۳۳۳ روپے	۲۶۶۵ — ۲۳۰۰
۴۰۰۰ روپے	۲۹۶۵ — ۲۸۰۰
۵۰۰۰ روپے	۳۴۰۰ — ۳۲۰۰

دلچسپی رکھنے والے حضرات جگہ کی تفصیلات زیادہ سے زیادہ ۳۰ اپریل ۱۹۸۵ء
 تک اس پتہ پر ارسال کریں۔

ڈائریکٹر آف ریکر وٹمنٹ، نیول ہیڈ کوارٹرز
 اسلام آباد (فون نمبر ۸۲۱۸۹)



پی آئی اے کی امتیازی کارکردگی فاصلوں میں کمی، افراد کی یکجہتی

فاصلوں کو کم کر کے دوری کو نزدیک بنی ہیں بدل کر پی آئی اے نے
شہر کو شہر سے اور وطن کو وطن سے قریب کر دیا ہے۔
بین الاقوامی اور اندرون ملک دائرہ پرواز میں پی آئی اے مسلسل
اپنی خدمات کا معیار خوب سے خوب تر کرنے میں ہمہ وقت
مہم ترقی مصروف ہے۔

PIA

پاکستان انٹرنیشنل
پاکستان انٹرنیشنل ایئر لائنز

چارتر ائرفلوں کے ۶۰ شہروں کو ملانے والی آپ کی قومی ائیر لائن
پی آئی اے نہ صرف تجارت کو فروغ دینے اور سیاحت کی حوصلہ
افزائی کرنے میں کارفرما ہے بلکہ نقل و حمل کی اہم کڑی بن کر مختلف رواجوں
ہندوستانیوں اور برصغیر کیات سے بھرپور اس وسیع کرہ ارض پر پاکستان
کی قومی یکجہتی کو ابھر کرتی ہے۔

پروردگار

منکرِ حدیث ہے

یا
منکرِ قرآن

مولانا مدار اللہ مدار - مردان

قسط ۳

تنقیدی جائزہ

خدا کا امر قوانین کا پابند ہو گیا | (۲۴) عالمِ امر میں ہر فیصلہ ہر کام خدا کے اختیارِ مطلق اور ارادہِ کامل کے تحت سرانجام پاتا ہے۔ وہاں کوئی لگا بندھا قانون نہیں جس کے مطابق ہر فیصلہ صادر ہو۔ لیکن عالمِ خلق میں خدا کا امر قاعدے اور قانون کی چار دیواری میں محدود ہو جاتا ہے۔

وَكَانَ أَمْرُ اللَّهِ قَدَرًا مَّقْدُورًا ط (۲۳)

انذاروں کا پابند ہو گیا۔ (کتاب التقدیر ص ۲۹)

خدا نے اپنے اوپر پابندیاں عائد کر لیں | (۲۵) خدا نے اپنے آپ پر پابندیاں عائد کر لیں۔ خدا کی پابندی کے تصور سے احساس پر کبھی طاری ہو جاتی ہے۔ لیکن جب اس نے خود ہی ایسا کیا اور کہا ہے تو ہمارے لئے ایسا تسلیم کرنے میں کوئی باک نہیں ہونا چاہئے۔ اور باک کے کیا معنی؟ جب یہ ایک حقیقت ہے جس کا ہم روزانہ مشاہدہ کرتے ہیں کہ قوانینِ خداوندی غیر متبدل ہیں تو اسے تسلیم کرنا ہی صداقتِ شکاری ہے۔ (کتاب التقدیر ص ۲۶)

خدا کی مرضی | (۲۶) ہم اٹھتے بیٹھتے کہتے رہتے ہیں کہ خدا کو منظور ہی یہی تھا اسکی مرضی ہی ایسی تھی، یہی اسکی مشیت تھی، وہ چاہتا یہ تھا اگر اسکی مرضی نہ ہوتی تو ایسا ہو کیسے سکتا تھا۔ لہذا یہاں جو کچھ ہوتا ہے، خدا کی منشاء کے مطابق ہوتا ہے آپ سوچئے کہ قرآن ایسا کہنے والوں کے متعلق کیا کہتا ہے؟ قرآن مجید کی آیات آپ کے سامنے ہیں ان کی روشنی میں آپ کسی نتیجے پر پہنچ جاتیے ہم اگر عرض کریں گے تو شکایت ہوگی۔ قرآن کریم کا ارشاد ہے کہ یہ کفار اور مشرکین ابلیس کے اتباع میں یہ کہتے ہیں کہ انسانی دنیا میں جو کچھ ہوتا ہے خدا کی مشیت کے مطابق ہوتا ہے۔ (کتاب التقدیر ص ۵۵)

خدا کی طرف سے | (۲۷) وہ (خدا) جسے چاہے امیر بناوے جسے چاہے عزت عطا کرے، جسے ذلیل و خوار کرے۔ یہ ہر ایک کا نصیب اور قسمت ہے اسی کو انسان کی تقدیر کہتے ہیں جسے نہ کوئی اپنے لئے بنا سکتا ہے نہ مٹا سکتا ہے۔ انہوں نے یہ عقیدہ وضع کیا اور اسے اس تکرار و اصرار سے دہرانے

چلے گئے کہ عوام مستقلاً اس کے فریب میں آگئے۔ (کتاب التقدير ص ۱۳۶)

تبصرہ | مذکورہ عبارتوں میں پرویز نے اللہ تعالیٰ کے اختیار مطلق، ارادہ کامل، مشیت اور مرضی سے صاف انکار کیا ہے بلکہ اس قسم کے تصور کو مشرکانہ اور فریب قرار دیا ہے وہ کہتا ہے کہ مخلوق کو عالم وجود میں لانے کے بعد اس پر باری تعالیٰ کا کوئی اختیار نہیں رہا اور نہ تنکوہ نیات میں اللہ تعالیٰ کی مشیت، مرضی اور ارادہ کوئی تصرف کر سکتا ہے اور وہ قوانین فطرت و طبیعات کا پابند ہو گیا۔

یہ حکمائے یونان اور فلاسفہ جدیدہ کا عقیدہ ہے کہ خدا تعالیٰ عالم کے سلسلہ انتظام میں دخل نہیں دے سکتا اور کارخانہ عالم قوانین طبیعی کے مطابق چل رہا ہے اور اشیاء اسباب و علل سے پیدا ہوتی ہیں۔ آری سماج کا عقیدہ بھی یہی ہے کہ خدا کی قدرت محدود ہے اور روح دماغ اور عناصر سب قدیم اور خدا کی غیر مخلوق اور غیر مقدر ہیں لیکن مسلمانوں کا عقیدہ از روئے قرآن یہ ہے کہ خدا تعالیٰ قادر مطلق، مختار کل اور خالق عالم ہے اور اسکی ذات، اس کا ارادہ اور اس کا حکم اسباب، علل اور قوانین طبیعی کے پابند نہیں۔ ”إِنَّ اللَّهَ عَلَىٰ كُلِّ شَيْءٍ قَدِيرٌ“۔ ط

یقیناً خدا بر سب چیز پر قادر ہے۔ اور ”يَفْعَلُ اللَّهُ مَا يَشَاءُ وَيُحْكُمُ مَا يَرِيدُ“۔ خدا جو چاہتا ہے کرتا ہے۔ اور حکم کرتا ہے جس کا ارادہ کرتا ہے۔ ان آیات کریمہ سے ثابت ہے کہ اس کی قدرت اس کی مشیت، مرضی، ارادہ اور حکم لامحدود ہیں۔ بیشک اشیاء اسباب و علل سے پیدا ہوتی ہیں۔ اور ان میں طبائع و خواص ہیں۔ لیکن یہ سب اسباب، علل اور طبائع و خواص خود خلاق عالم کے پیدا کردہ اور مقرر کردہ ہیں۔ اور وہ ان ہی پر عموماً کار فرما رہتا ہے۔ لیکن وہ اس درجہ ان کا مجبور اور پابند نہیں کہ وہ ان میں تغیر نہ کر سکتا ہو اور کبھی اپنے خواص حکم و ارادہ سے بھی ان کو شکست نہ کر سکتا ہو۔ کیونکہ اس عقیدہ سے کفر و شرک پرورش پارہا ہے۔ اور خدا کی قدرت اور عظمت میں فرق آتا ہے۔ اس لئے ہر موقع پر قرآن مجید نے اپنی تعلیم میں اس نکتہ کو ملحوظ رکھا ہے کہ اسباب و علل کے ساتھ خدا کی مشیت اور ارادہ کو مد نظر رکھنا چاہئے۔ تاکہ انسانوں میں خدا کی معذوری، مجبوری اور عدم قدرت کا تصور نہ پیدا ہو اور نہ اس کی مشیت و ارادہ پر خود اسکی مشیت و ارادہ کے سوا خارجی پابندیاں عائد ہوں۔ اسباب، علل اور طبائع و خواص کے ثبوت میں جس قدر آیتیں قرآن مجید میں مذکور ہیں۔ ان سب میں فعل کی نسبت اللہ تعالیٰ نے خود اپنی طرف کی ہے۔ مثلاً فرمایا:

وَنَزَّلْنَا مِنَ السَّمَاءِ مَاءً مَّبَارَكًا فَأَنْبَتْنَا بِهِ جِبْتٍ وَحَبَّ الْحَبِيدِ. (سورہ ق) یعنی ہم نے آسمان

سے برکت والا پانی اتارا۔ پھر اس سے ہم نے باغ اور اناج اگائے جس کا کھیت کاٹا جاتا ہے۔

اس آیت میں پانی کو زمین سے پیداوار کا سبب بتایا لیکن اس فعل کی نسبت اپنی ہی طرف کی۔ تاکہ مشرک طبائع خالق سے بے نیاز ہو کر پانی ہی کو مؤثر حقیقی نہ جانیں۔ اس قسم کی آیتوں کا صاف مطلب یہ ہے۔

کہ ان مسببات کے اسباب و علل اور اشیاء کے طبائع و خواص خود باری تعالیٰ نے اپنی مشیت و ارادہ اور اپنے حکم و امر سے بنائے ہیں اور ہر جگہ اسکی توضیح کر دی ہے تاکہ ظاہر بین یا عقلیت پرست انسان ان ظاہری علل و اسباب اور طبائع و خواص کو دیکھ کر اشیاء کی علت حقیقی (خدا تعالیٰ) کا انکار کر کے مبتلائے الحاد یا اسباب و خواص کو مستقلاً شریک تاثیر مان کر گرفتار شرک نہ ہو جائے۔

پروریز نے اپنی عبارت میں یہ آیت پیش کی ہے: **وَكَانَ أَمْرُ اللَّهِ قَدَرًا مَّقْدُورًا** (احزاب: ۳۸) اور اس کا ترجمہ اس نے یہ کیا ہے: "خدا کا امر پہانوں کے قالب میں ڈھل گیا وہ مقررہ اندازوں کا پابند ہو گیا۔" درحقیقت پروریز نے اس آیت کے معنوں میں بہت بڑی تحریف کا ارتکاب کیا ہے جبکہ اس آیت کا اصلی ترجمہ یہ ہے: "اور اللہ کے کام اندازے پر مقرر کئے ہوئے ہیں۔"

اس کا مطلب یہ ہے کہ اللہ تعالیٰ نے ہر قسم کی مخلوق اور ہر کام کے لئے مقادیر اور اندازے مقرر کئے ہیں چنانچہ فرمایا: **إِنَّا كُلَّ شَيْءٍ خَلَقْنَاهُ بِقَدَرٍ**۔ یعنی ہم نے ہر چیز کو ایک خاص اندازے کے مطابق پیدا کیا ہے۔ اور یہ اندازہ اور تقدیر مقرر کرنے میں خدا تعالیٰ مختار مطلق ہے وہ اس سلسلے میں نہ کسی خارجی پابندی کو قبول کرتا ہے اور نہ اپنے آپ پر خود کوئی پابندی عائد کرتا ہے۔ حکماء، فلاسفہ اور مشرک قوموں نے اللہ تعالیٰ کی صفات اور الوہیت کا جو تصور قائم کیا ہے اللہ تعالیٰ ان تصورات باطلہ اور نظریات فاسدہ سے پاک و منزہ اور بدرجہا بلند و برتر ہے۔ **تَعَالَى اللَّهُ عَمَّا يُشْرِكُونَ عَلَوُ الْكِبَرِ** ط۔

سورہ احزاب میں ایک دوسری جگہ اللہ تعالیٰ نے اپنے امر کے متعلق فرمایا: **وَكَانَ أَمْرُ اللَّهِ مَفْعُولًا** ط۔ یعنی اللہ تعالیٰ کا حکم ہو کر ہی رہنے والا ہے۔ مطلب یہ کہ امر الہی کے سرانجام پانے پر کوئی روک ٹوک وارد نہیں ہو سکتی۔ اور وہ بہر حال سرانجام کو پہنچنے والا ہی ہے۔ آیت میں یہ نکتہ ملاحظہ فرمائیے کہ امر الہی کے وقوع کے لئے فعل مضارع کا صیغہ نہیں لایا گیا۔ مثلاً یہ نہیں فرمایا: **وَكَانَ أَمْرُ اللَّهِ يُقْضَى** یعنی خدا کا حکم پورا ہو گا۔ بلکہ امر اللہ کے بعد صیغہ اسم مفعول لایا گیا۔ اور یہ تاکید کے لئے ہے کہ خدا کا حکم تو بس پورا ہو کر ہی رہنے والا ہے۔ اللہ تعالیٰ نے پروریز کے تصورات باطلہ کے برعکس قرآن مجید کی متعدد آیتوں میں اس حقیقت کو صاف اور برہنہ کیا ہے کہ امر الہی کائنات میں جاری و ساری ہے اور ہمیشہ جاری و ساری رہے گا۔ اور امر الہی کی زد سے کائنات کا کوئی گوشہ اور کوئی ذرہ باہر نہیں ہے۔ اس کا امر کائنات پر غالب اور زور آور ہے اور ہمہ کائنات امر الہی کے سامنے مغلوب اور بے بس ہے۔ چنانچہ فرمایا:

وَاللَّهُ غَالِبٌ عَلَىٰ أَمْرِهِ وَلَكِنَّ أَكْثَرَ النَّاسِ لَا يَعْلَمُونَ ط (یوسف: ۲۱) ترجمہ: اور اللہ تعالیٰ اپنے ہر کام پر غالب ہے لیکن اکثر انسان اتنا بھی نہیں جانتے۔

دنیا کی مشرک تو میں اور فلاسفہ اللہ کی اس صفت یعنی امر الہی کے غلبہ اور قدرتِ کاملہ سے متعلق طرح طرح کے غلط تصورات اور لغو عقائد میں مبتلا ہیں اور پرویز انہی لوگوں کا نمونہ ہے جن اور پرویز کا ہے جو امور عقل انسانی کو مستبعد معلوم ہوتے ہیں۔ اللہ تعالیٰ ان کا سامان بھی خفی اور لطیف طریقوں سے کر دیتا ہے۔ یہ حقیقت کہ امر الہی زمین و آسمان اور ساری تکوینیات میں جاری و ساری ہے ذیل کی آیت کریمہ سے ظاہر ہے۔

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقْوَاهُ وَالْعُرُوقَ وَمِمَّا تَصَدَّقْتُمْ إِنَّ اللَّهَ عَلِيمٌ خَبِيرٌ (المسجدہ ۵) ترجمہ: آسمان سے زمین تک وہی امر کی تدبیر کرتا ہے۔ پھر یہ امر اس کے پاس پہنچ جائے گا۔ ایک ایسے دن میں جسکی مقدار تمہارے شمار کے مطابق ایک ہزار سال کی ہوگی یعنی چھوٹی بڑی ہر چیز کی تربیت، تدبیر اور انتظام سب اسی کے ہاتھ میں ہے۔ یہ نہیں کہ اس نے ایک دفعہ ایک بار پیدا کر کے کارخانہ کائنات کو یوں ہی معلق چھوڑ دیا ہے۔ بلکہ اس میں ہر آن اس کا دخل و تصرف بھی جاری رہتا ہے۔ آیت سے صاف ظاہر ہے کہ اس سے مراد کار سازی، انتظام و نفاذ احکام ہیں۔ حضرت ابن عباسؓ فرماتے ہیں: ينزل القضاء والقدر (تفسیر قطبی) یعنی آسمان سے زمین میں اللہ کا حکم اور مقادیر نازل ہوتے رہتے ہیں۔

اس مضمون کی دوسری آیت بھی ملاحظہ ہو۔ اللہ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ يَتَنَزَّلُ الْأَمْرُ بَيْنَهُنَّ لَتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا ط (طلاق ۱۲) ترجمہ: اللہ وہ ہے جس نے سات آسمان پیدا کئے اور انہیں کی طرح زمین بھی۔ ان (سات) میں اللہ کے احکام نازل ہوتے رہتے ہیں تاکہ تم کو معلوم ہو جائے کہ اللہ ہر شے پر قادر ہے۔ اور یہ کہ اللہ ہر شے کو (اپنے) علم سے احاطہ کئے ہوئے ہے۔

یعنی حق تعالیٰ کی صفات قدرت و علم ہر طرح کامل، جامع و ہمہ گیر ہیں۔ "يَتَنَزَّلُ الْأَمْرُ بَيْنَهُنَّ" یعنی اللہ تعالیٰ کا حکم ان ساتوں آسمانوں اور ساتوں زمینوں کے بیچ میں نازل ہوتا رہتا ہے۔ حکم الہی کی دو قسمیں ہیں۔ ایک تشریحی، دوسری تکوینی یعنی تقدیر الہی کی تفصیل سے متعلق احکام جس میں کائنات کی تخلیق اور اسکی تدریجی ترقی اور اس میں کمی بیشی، موت و حیات اور قوموں کے عروج و زوال اور حوادث و تغیرات زمانہ داخل ہیں۔ یہ احکام تمام مخلوقات الہی پر حاوی اور محیط ہیں۔ آیت کے آخری ٹکڑے میں ارشاد فرمایا: لَتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا ط۔ یعنی علم تمہیں اس سے دیدا گیا ہے۔ تاکہ تم کو حق تعالیٰ کی قدرتِ کاملہ اور علم محیط پوری طرح معلوم ہو جائے۔

نام راعب، اسمانی نے اپنی مفردات، فی غریب القرآن میں پرویز کی پیش کردہ آیت : وَكَانَ أَمْرًا
قَدَرًا مَّشْرُوطًا کے بارے میں ذیل کی تشریح کی ہے :

وقوله وكان امرًا قدراً مشروطاً فقد راجعنا إلى ما سبق به القضاء والكتابة
في اللوح المحفوظ والمشار إليه بقوله عليه السلام فرغ ربكم من الخلق والاجزاء والرزق والمقدور
إشارة إلى ما يحدث عنه مالا يخالاً مما قد مر وهو المشار إليه بقوله كل يوم هو شأن ط وعلى
ذالك قوله وَمَا نَزَّلَهُ إِلَّا بَقَدَرٍ مَّعْلُومٍ ط - (مفردات ص ۴۲)

یعنی آیت میں لفظ قَدَر سے اس طرف اشارہ ہے کہ اللہ تعالیٰ نے سب سے پہلے لوح محفوظ میں
اپنے احکام قضاء و قدر لکھے تھے اور یہ بنی علیہ السلام کے اس قول سے ثابت ہے کہ "تمہارا رب پیدائش
اجل اور رزق سے فارغ ہوا۔ اور مقدور سے اس طرف اشارہ ہے کہ اللہ تعالیٰ لوح محفوظ سے جو احکام
وقدماً فوقاً نازل فرماتا رہتا ہے وہ تقدیر الہی میں مقرر ہو چکے ہیں۔ اور اس پر اللہ تعالیٰ کا یہ قول دلالت
کر رہا ہے کہ كُلَّ يَوْمٍ هُوَ فِي شَأْنٍ ط۔ یعنی اللہ تعالیٰ ہر روز ایک نئی شے مانگتا ہے۔ اور اس پر
اللہ کا یہ قول بھی دلالت ہے کہ : "ہم نازل نہیں کرتے مگر معلوم اندازے کے مطابق۔"

اس ضمن میں دو تین آیتیں اور بھی ملاحظہ ہوں جن سے ثابت ہوتا ہے کہ امر الہی کائنات میں
شب و روز جاری ہے اور تکوینیات، کاکوئی چھوٹا بڑا واقعہ امر الہی کے بغیر ظہور پذیر نہیں ہوتا۔

۱۔ إِذَا أَخَذَتِ الْأَرْضُ زُخْرُفَهَا وَازْبَيَّتْ وَظَنَّ أَهْلِهَا أَنَّهُم قَدِرُونَ عَلَيْهَا
أَنهَامُرْنَا لَيْلًا أَوْ نَهَارًا فَجَعَلْنَاهَا حَصِيدًا كَأَن لَّمْ تَغْنَبْ بِالْأَمْسِ ط - (یس ۲۷)

ترجمہ : جب زمین نے رونق پکڑی اور مرتیں ہو گئی اور زمین دلوں نے خیال کیا یہ ہمارے ہاتھ لگے
گی۔ ناگاہ اس پر ہمارا حکم رات کو یا دن کو پہنچا۔ پھر اس کو کاٹ کر ڈھیر کر ڈالا۔ گویا کل یہاں آبادی نہ تھی۔

۲۔ فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا وَأَمْطَرْنَا عَلَيْهَا حِجَابًا مِّن سَدِّ السَّمَاوَاتِ

ترجمہ : پھر جب ہمارا حکم پہنچا ہم نے وہ بستی اوپر نیچے کر ڈالی اور ہم نے ان پر لنگر کے پتھر برسائے۔
اس آیت میں قوم لوط کی طاقت کا ذکر ہے کہ ان کی بستیاں خود بخود تباہ و برباد نہیں ہو گئیں بلکہ امر الہی
پہنچنے کے بعد ہی ان کی بستیوں کو تہ و بالا کر کے تباہ کر دیا گیا۔ اسی طرح قوم نوح پر طوفان کا عذاب اس وقت
آیا جب امر الہی پہنچا۔ فَاذْجَاءَ أَمْرُنَا وَفَارَ التَّنُّورُ۔

غرض قرآن مجید کی بیشتر آیات باہرہ سے یہ حقیقت ثابت ہے کہ کائنات میں شب و روز
اور ہر آن امر الہی جاری و ساری رہتا ہے۔ لیکن پرویز ان آیات کو مسترد کرتا ہے اور ان کے انکار پر

مصر ہے ، اور کہتا ہے کہ اللہ کا امر اور قدرت قوانین طبیعی کی پابند ہے ۔ اور ان کے سامنے بے بس ہے ۔
العياذ باللہ ۔

قدرت اللہ کی صفت ذاتی ہے | یہاں یہ بھی واضح رہے کہ قدرت اللہ تعالیٰ کی صفات ذاتیہ میں سے ہے ۔ ”شرح فقہ اکبر“ میں ہے کہ صفات باری تعالیٰ دو قسم کی ہیں ۔ ایک ذاتی دوسری نعلی ۔

أما الذاتية فالحيوة والتدرة والعلم والكلام والسمع والبصر والارادة ۔

یعنی صفات ذاتی سات ہیں اور وہ حیات ، قدرت ، علم ، کلام ، سمع ، بصر اور ارادہ ہے ۔
صفات ذاتیہ ، صفات حقیقی اور کمالی ہیں ۔ اس ذات مقدس سے ان کا الفاظ ہر زمانے میں خالی ہے ۔ اس لئے کہ ایسی صفات اس ذات پاک کے کمالات میں سے ہیں ۔ پس ان سے اس ذات مقدس کا خالی ہونا موجب نقصان و احتیاج ہے ۔ اور نقصان و احتیاج ممکن کے لوازمات میں سے ہیں اور اللہ تعالیٰ واجب الوجود ہے ۔ اور لوازمات ممکن سے برمی ہے ۔ اس لئے پرویز کا یہ کہنا قطعی ضلالت و شرک ہے ۔ کہ اللہ تعالیٰ کا امر پیمانوں کا پابند ہو گیا ۔ اور اسکی قدرت تکوینیات میں دخل نہ دینے کی پابند ہے ۔

پرویز کو عربی علوم میں دسترس نہ ہونے کی وجہ سے لفظ قدرت کے معنوں میں غلط فہمی ہوئی ہے ۔ وہ قدرت کے معنی پیمانوں اور قوانین سے کرتا ہے ۔ چنانچہ وہ آیت کریمہ : **إِنَّ اللَّهَ عَلَىٰ كُلِّ شَيْءٍ قَدِيرٌ** کے معنی یہ کرتا ہے کہ ”خدا نے ہر شے کے لئے پیمانے اور قوانین مقرر کر رکھے ہیں ۔“ (معراج النسبیت ص ۳۴) جبکہ آیت کا اصلی ترجمہ یہ ہے کہ ”یقیناً اللہ ہر چیز پر قادر ہے ۔“

اس آیت کا پرویزی معنی نہ آیت کا مدلول ہے اور نہ لغت عرب کے موافق ہے ۔ آیت میں یہ بدترین کجروی اور الحاد ہے جس کا پرویز مجرم ہے ۔ لفظ قدیر صفت مشیہ ہے اور مبالغہ کے لئے ہے ۔ اس لئے لفظ قادر کے مقابلے میں ”قدیر“ میں زیادہ قدرت پائی جاتی ہے ۔ قدیر کا مصدر قدرت ہے اور قدرت کے معنی قوت و توانائی کے ہیں ۔ اس لئے قدیر کے معنی قوانین اور پیمانوں کے قطعاً نہیں ہو سکتے ۔ یہ قرآن مجید اور لغت عرب کے ساتھ بدترین اور شرمناک مذاق ہے ۔

اور قادر اہم فاعل ہے اس کا مصدر کبھی قدر آتا ہے اور کبھی قدرت ۔ لیکن پرویز نے قرآن میں ہر جگہ قدیر کی طرح قادر کے معنی بھی پیمانوں اور قوانین کے لئے ہیں ، جو طغیانہ اور مضحکہ خیز ہے ۔ ہم سورۃ یس سے ایک آیت پیش کرتے ہیں جس میں لفظ قادر استعمال ہوا ہے ۔

”أُولَئِكَ الَّذِينَ خَلَقَ السَّمَوَاتِ وَالْأَرْضِ بِقَادِرٍ عَلَىٰ أَنْ يَخْلُقَ مِثْلَهُمْ بَلَىٰ وَهُوَ الْخَلَّاقُ الْعَلِيمُ“ ۔ ترجمہ : کیا جس نے آسمان و زمین بنائے اس پر قادر نہیں کہ ان کی مثل بنائے ، کیوں نہیں اور وہی

اصل بنانے والا سب کچھ جاننے والا ہے۔

اس آیت میں قادر کے معنی کسی عقلمن کے نزدیک پیمانوں اور توانیوں کے نہیں ہو سکتے کیونکہ اللہ تعالیٰ نے اس آیت میں صاف الفاظ میں اعلان کیا ہے۔ کہ جس ذات پاک نے اپنی قدرت سے زمین و آسمان بنائے ہیں۔ وہ اس پر بھی قدرت رکھتا ہے۔ کہ زمین و آسمان کی طرح دوسرے ارض و سموات پیدا کرے۔ اور فرمایا کہ وہ خلاق اور علیم ہے۔ خلاق صیغہ مبالغہ ہے اور علیم بھی صفت مشبہ ہے اور اس میں مبالغہ کا پہلو موجود ہے۔ مطلب یہ کہ خدا تعالیٰ صرف خالق نہیں بلکہ وہ بہت بڑا خالق اور بہت بڑا علم والا ہے۔ اور اس کے لئے ایک جدید مخلوق یا زمین و آسمان کی مثل پیدا کرنا کچھ مشکل نہیں ہے۔ پرویز نے قرآنی آیتوں میں تحریف و تبدیل کر کے مغالطہ انگیزی اور سفسطائیت کی جا کر دی ہے۔ سلیمہ الکذاب نے نبوت کا دعویٰ کیا تھا۔ اور اس نمرستی میں اس نے کئی احمقانہ دعوے کئے تھے جو تاریخ میں حماقات سلیمہ الکذاب کے نام سے مشہور ہیں۔ لیکن پرویز کی حماقتیں اس سے بھی بڑھ کر ہیں۔ قرآن مجید کی آیتوں میں اس نے جو احمقانہ اور تمسخر انگیز معنوی تحریفات کی ہیں۔ ان کی مثال نہیں ملتی۔ اور عقل و خرد خود اس پر حیرت کماں ہے۔

ع عقل انگشت بدنماں کہ اسے کیا کہئے۔ (جاری ہے)

بقیہ قرآنی تشریحات از صفحہ

کہ اس مرحلے پر جسم کے چند ہی اعضا کی شناخت ہو سکتی ہے۔ اور حقیقت بھی یہی ہے کہ صرف دل اور آنکھوں کے عدسے کی پہچان ممکن ہوتی ہے۔

ڈاکٹر مور نے کہا کہ آیات قرآنی کہتی ہیں کہ تیزی سے نکلنے والے مادہ منویہ کے ایک انتہائی مختصر حصے میں بار آور کرنے کی صلاحیت رکھنے والا عنصر پایا جاتا ہے۔ ڈاکٹر مور نے اپنے مقالہ میں بتایا کہ جس حقیقت کی نشان دہی سپلین زینی نے اٹھارہویں صدی عیسوی میں کی جب اس نے تجرباتی طریقے سے ثابت کیا کہ جب تک نر اور مادہ کے جنسی تولیدی عناصر کی باہم آمیزش نہ ہو جیاتیاتی نمونہ نہیں ہو سکتی۔ قرآن نے اس سے گیارہ صدیاں پہلے "مخلوط قطرے" کی نشان دہی کر دی۔ اور بتایا کہ مرد اور عورت کے نطفوں کی باہمی ملاپ سے انسان کی تخلیق ہوتی ہے۔ ایک آیت مادہ تولید کی نطفے کی طرح نہیں (جسے عربی میں نطفہ کہا جاتا ہے) مقدار سے بحث کرتی کہ کس طرح اس حقیر بوند میں ایک وسیع تخلیقی منصوبہ پنہاں اور جامع نقشہ پوشیدہ ہوتا ہے۔ یہ بوند مستقبل کے سارے کرداروں اور خصوصیات کو اپنے وجود میں سمونے کی صلاحیت رکھتی ہے۔

پیغمبر اسلام کے جمع کردہ جن فرامین کا ڈاکٹر مور نے مشاہدہ کیا ان میں سے ایک میں کہا گیا ہے کہ حمل ٹھہرنے سے ۴۲ روز بعد خدا ایک فرشتہ کو بھیجتا ہے جو نطفے کی طرح نشے کو انسانی اعضا اور شکل دیتا ہے آنکھ


پاکستان کا اولین

Fantasy فینسی

MARBLE TEXTURED

مرمرین رُوپ والا
ٹائملٹ صابن

دو چہرہ کی طرز زندگی سے ہم آہنگ مرمین رُوپ والا فینسی
اپنی نئی وضع و نرم ملام اور ریشمیں جھاگ سدا بہار تازگی اور
شگفتہ خوشبو کے ساتھ پاکستان میں اپنی نوعیت کا پہلا ٹائملٹ صابن ہے۔
فینسی - ایک مسرت آگیز کیفیت - ایک پر کیفیت رنگ
ایک حسین تازہ جو دیر تک قائم رہتا ہے۔



فینسی ٹائملٹ صابن

نئی جگہ اور قدرتی تازگی کی دنیا!

ماورِ رحم میں جنین اور قرآنی تشریحات

سائنسدان کا تحسیر

یہ دو برس پہلے کی بات ہے ٹورنٹو یونیورسٹی کے ایک ماہر جنسیات ایک غیر معمولی سائنسی مشن پر سعودی عرب

گئے۔ ان سے قرآن کی چند آیات کی تشریح میں مدد چاہی گئی تھی۔

یہ ڈاکٹر کتھ مورٹھ اور اولین ٹسٹ ٹیوب بچے کی پیدائش کے محقق ڈاکٹر ایڈورڈ نے بھی ان کی توضیحات کی

تصدیق کر دی تھی۔ ان دونوں سائنسدانوں نے مسلم علما کو آیات قرآنی کے بارے میں اپنی دریافت سے ذمگ کر

دیا تھا۔ وہی قرآن جسے مسلمان تیرہ سو برس سے حفظ کرتے چلے آ رہے ہیں۔

جو انہوں نے دریافت کیا وہ یہ تھا کہ قرآن میں انسانی جنین کا جو نظریہ بیان کیا گیا ہے وہ اب ایک ناقابل

تردید صداقت بن کر سامنے آیا ہے۔ اور یہ کہ مغربی محققین سپاس حقیقت کا انکشاف ۱۹۴۰ء میں ہوا۔ اس ضمن میں

زیادہ تر معلومات تو محض گذشتہ پندرہ برس میں سامنے آئی ہیں۔

ڈاکٹر کتھ مورٹھ اور ٹورنٹو یونیورسٹی کے شعبہ تشریح الاعضاء کے چیئر مین ہیں۔ تخلیق انسانی سے بحث کرنے والی

آیات قرآنی پر اپنا خصوصی مقالہ پیش کرنے ہوئے انہوں نے کہا۔

”مجھے اس بات نے ورطہ حیرت میں ڈال دیا جب مجھے یہ پتہ چلا کہ قرآن نے ساتویں صدی

عیسوی میں جو حقائق پیش کئے وہ کس قدر درست اور سائنسی صداقتوں کے حامل ہیں“

مسلمانوں کا عقیدہ ہے کہ قرآن ساتویں صدی عیسوی میں خدا کی طرف سے اپنے پیغمبر حضرت محمد صلی اللہ علیہ وسلم

پر اتارا گیا۔ اس کے بعد انہوں نے اسلام دنیا کے سامنے پیش کیا۔ آج اسلام ہی دنیا کا سب سے بڑا مذہب ہے

یا رہے کہ ڈاکٹر مورٹھ اور ٹورنٹو یونیورسٹی کے ممبر اور ایک بڑے پادری کے بیٹے ہیں۔ وہ اپنے عقیدے پر مطمئن ہیں اور

ایک ملاقات میں بتا چکے ہیں کہ اسلام قبول کرنے کا ان کا کوئی ارادہ نہیں۔ ڈاکٹر مورٹھ کہتے ہیں کہ میں نے بائبل کے

عہد نامہ قریم اور جدید کاتھسز یہ بھی کیا ہے۔ لیکن قرآنی آیات سے ان کی کوئی مماثلت نظر نہیں آتی جنینات

پر ان کی دو تصنیفات معیاری درسی کتب کا درجہ رکھتی ہیں۔ اور دنیا کی مختلف زبانوں میں ان کے ترجمے

شائع ہو چکے ہیں۔ ڈاکٹر مورٹھ کہتے ہیں کہ جنین کے ابتدائی ۲۸ روز میں نموکے متعلق قرآنی آیات نے جو حقائق بیان

کئے ہیں وہ اتنے صحیح ہیں کہ انسانی عقل کو تعجب میں ڈال دیتے ہیں۔ ڈاکٹر مورٹھ کو یقین ہے کہ :-